

ಯಾರನ್ನೂ ಹಾಕಲೇ ಇಲ್ಲ. ೧೯೮೪ರ ಅಕ್ಟೋಬರ್‌ನಲ್ಲಿ ವೀರಭದ್ರಪ್ಪನವರನ್ನು ಹಾಕಿದರು. ಅವರೂ ನನ್ನನ್ನು ಬಳ್ಳಾರಿಯಲ್ಲಿಯೇ ಉಳಿಸಿ ಎಂದು ಕೇಳುತ್ತಿದ್ದಾರೆ. ಅವರು ಅಲ್ಲಿಗೆ ಹೋಗುವುದಿಲ್ಲ. ಡಾ. ವೀರಭದ್ರಪ್ಪನವರೂ ನನ್ನ ಸ್ನೋಡೆಂಟ್, ಮತ್ತು ಡಾ. ಶಾಮಸೂಂದರರಾವ್ ಅವರೂ ನನ್ನ ಸ್ನೋಡೆಂಟ್, ಅವರೂ ಹೋಗುವುದಿಲ್ಲವೆಂದು ಹೇಳಿದ್ದಾರೆ. ಏಕೆಂದರೆ ಅವರಿಗೆ ಎಸ್ಸಾಬ್ಲಿಷ್‌ಮೆಂಟ್‌ನ ಸರ್ವಿಂಗ್ ಹೋಮ್ ಇದೆ. ಒಂದು ತಿಂಗಳೂ ಕೂಡ ಅಲ್ಲಿ ಇಲ್ಲ. ಅವರು ಅಲ್ಲಿ ಇದ್ದಾರೆ ಎನ್ನುವುದನ್ನು ನಾನು ಒಪ್ಪುವುದಿಲ್ಲ. ಅಸಿಸ್ಟೆಂಟ್ ಪ್ರೊಫೆಸರ್ ಒಬ್ಬರು ಸಿರಿಸಿಯಲ್ಲಿ ಪ್ರಾಕ್ಟೀಸ್ ಮಾಡುತ್ತಾರೆ. ಇನ್ನೊಬ್ಬ ಲೆಕ್ಚರರ್ ಧಾರವಾಡದಲ್ಲಿ ಪ್ರಾಕ್ಟೀಸ್ ಮಾಡುತ್ತಾರೆ. ವಾರ್ಷಿಕವಾರ್ಷಿಕ ಬಂದು ಸಹಿ ಹಾಕುತ್ತಾರೆ. ಶನಿವಾರ ಅಥವಾ ಭಾನುವಾರಬಂದ: ಸಹಿ ಹಾಕಿ, ಅವರವರ ಊರಿನಲ್ಲಿಯೇ ಪ್ರಾಕ್ಟೀಸ್ ಮಾಡುತ್ತಾರೆ. ಪಿ. ಜಿ. ಎಕ್ಸಾಮೆಗೆ ಹೈದರಾಬಾದ್‌ನಿಂದ ಒಬ್ಬರು, ಪೂನಾದಿಂದ ಒಬ್ಬರು ಬಂದಿದ್ದಾರೆ. ಅಲ್ಲಿ ಹೋಗಿ ಬಾಗಿಲು ತೆಗೆದರೆ ಯಾರೂ ಇಲ್ಲ. ವೈಸ್‌ಚಾನ್ಸಲರ್‌ಗೆ ಫೋನ್ ಮಾಡಿ ಅಂಥ ಅವಸ್ಥೆ ಆಗಿದೆ ಎಂದು ಬರೆದು ಬಂದಿದ್ದೇನೆ. ಇದು ಹುಬ್ಬಳ್ಳಿ ಮೆಡಿಕಲ್ ಕಾಲೇಜಿನಲ್ಲಿ ಆಗಿದೆ. ಇದನ್ನು ನಾನು ಯಾವ ಉದ್ದೇಶದಿಂದಲೂ ಹೇಳುತ್ತಿಲ್ಲ. ಇದನ್ನು ಒಂದು ಪ್ರಸ್ತುತ ಎಂದು ತಿಳಿದು ಕೊಂಡು, ವಿಚಾರ ಮಾಡುವುದರಲ್ಲಿ ಏನೂ ತಪ್ಪಿಲ್ಲ. ದಯವಿಟ್ಟು ಯಾರಾದಾರೂ ಒಬ್ಬರು ಹೊಸಬರನ್ನು ಫೋಸ್ ಮಾಡುವುದಕ್ಕೆ ಪ್ರಯತ್ನ ಪಡಬೇಕೇ ಹೊರತು ವರ್ಷಾನುಗಟ್ಟಲೆ ಈ ರೀತಿ ಬಿಡುವುದು ಒಳ್ಳೆಯದಲ್ಲ. ಕಳೆದ ಡಾಕ್ಟರನ್ನು ಅವರು ಇಷ್ಟಪಡುವುದಿಲ್ಲ. ಥಿಸಿಸ್ ಬರೆಯುವುದಕ್ಕೆ ಯಾವಾಗ ಅರ್ಹರಾಗುತ್ತಾರೆ ಎಂದರೆ when he is put in more that 5 years and that too he should have been trained under a professor. ಅಸಿಸ್ಟೆಂಟ್ ಪ್ರೊಫೆಸರ್ ಒಬ್ಬರು ಸಿರಿಸಿಯಲ್ಲಿ ಇದ್ದಾರೆ. ಮತ್ತೊಬ್ಬರು ಧಾರವಾಡದಲ್ಲಿ ಇದ್ದಾರೆ. ಇವತ್ತು ಮಾನ್ಯ ಬೊಮ್ಮಾಯಿಯವರೂ ಅನೀರಿಕತ ಭೇಟಿ ಕೊಟ್ಟು ನೋಡಲಿ ಕಳವೆ ವಿದ್ಯಾಭ್ಯಾಸ ಕೊಡುವುದು ಯಾರಿಗೂ ಇಷ್ಟವಿಲ್ಲ. ದಯಮಾಡಿ ಅಲ್ಲಿ ಒಬ್ಬರು ಪ್ರೊಫೆಸರ್, ಒಬ್ಬರು ಅಸಿಸ್ಟೆಂಟ್ ಪ್ರೊಫೆಸರ್ ಕೊಟ್ಟು, ಒಳ್ಳೆಯ ಸ್ಥಿತಿಗೆ ತರಲಿ ಎಂದು ಇನ್ನೊಂದು ಸಾರಿ ಹೇಳುತ್ತೇನೆ.

ಡಾ. ಹೆಚ್. ಎಲ್. ತಿಮ್ಮೇಗೌಡ.—ಡಾ. ವೀರಭದ್ರಪ್ಪನವರು ಬಳ್ಳಾರಿಯಲ್ಲಿ ಪ್ರಾಕ್ಟೀಸ್ ಮಾಡುವುದು ನನ್ನ ಅಭಿಪ್ರಾಯದಲ್ಲಿ ತಪ್ಪಾಗುತ್ತದೆ. ಈ ಬಗ್ಗೆ ತನಿಖೆ ಮಾಡಿ, ಕ್ರಮ ಕೈಗೊಳ್ಳುವ ಭರವಸೆಯನ್ನು ಕೊಡುತ್ತೇನೆ. ಮತ್ತು ಇನ್ನೊಬ್ಬರು ಅಸಿಸ್ಟೆಂಟ್ ಪ್ರೊಫೆಸರಗಳು ಸಿರಿಸಿಯಲ್ಲಿ, ಧಾರವಾಡದಲ್ಲಿ ಪ್ರಾಕ್ಟೀಸ್ ಮಾಡುವವರಿಗೆ ಈಗ ಹಾಲಿ ಇರುವ ರೂಲ್ಸ್ ಪ್ರಕಾರ ಅವರು ಅಲ್ಲಿ ಹೋಗಿಯೇ ಮಾಡಬೇಕು. ಸಿರಿಸಿಯಲ್ಲಿ ಪ್ರಾಕ್ಟೀಸ್ ಮಾಡತಕ್ಕಂಥವರು ಅಲ್ಲಿ ಹೋಗಿ ಪಾಠ ಹೇಳುವುದಕ್ಕೆ ಸಾಧ್ಯವಾಗುವುದಿಲ್ಲ. ಈ ಬಗ್ಗೆ ಡೈರೆಕ್ಟರುಗಳನ್ನು ಕಳುಹಿಸಿ, ಸೂಕ್ತ ವಿಚಾರಣೆ ಮಾಡಿ ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇನೆ. ಒಟ್ಟಿನಲ್ಲಿ ೮-೧೦ ದಿನಗಳಲ್ಲಿ ಅಲ್ಲಿಗೆ ಪಾಯಂ ಪ್ರಿನ್ಸಿಪಾಲರನ್ನು ಫೋಸ್ ಮಾಡುತ್ತೇನೆ. ಕಣ್ಣಿನ ವಿಭಾಗದ ಡೈರೆಕ್ಟರು ನಾವು ಕುಳಿತುಕೊಂಡು ಸಂಪೂರ್ಣವಾದ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇನೆ ಎನ್ನುವ ಆಶ್ವಾಸನೆಯನ್ನು ಕೊಡುತ್ತೇನೆ.

ವಿತ್ತೀಯ ಕಾರ್ಯಕಲಾಪಗಳು

೧೯೮೫-೮೬ನೇ ಸಾಲಿನ ಆಯವ್ಯಯದ ಮೇಲಿನ ಸಾಮಾನ್ಯ ಚರ್ಚೆ.

†ಶ್ರೀ ಜಿ. ಹೆಚ್. ಅಶ್ವಥ್‌ರೆಡ್ಡಿ (ಜಿಗಳೂರು).—ಮಾನ್ಯ ಅಧ್ಯಕ್ಷರೇ, ನಮ್ಮ ಕರ್ನಾಟಕ ರಾಜ್ಯದ ಮೂವು ಮಂತ್ರಿಗಳಾದಂಥಾ ಶ್ರೀಮಾನ್ಯ ರಾಮಕೃಷ್ಣ ಹೆಗಡೆಯವರು ನಮ್ಮ ರಾಜ್ಯದ ಆಯವ್ಯಯ ಪಟ್ಟಿಯನ್ನು ಈ ಸಭೆಯ ಮುಂದೆ ಇಟ್ಟಿದ್ದಾರೆ. ಅದನ್ನು ನಾನು ವಿರೋಧಿಸುತ್ತಾ ಕೆಲವು ಸಲಹೆಗಳನ್ನು ಕೊಡುವುದಕ್ಕೆ ಇಚ್ಛೆಪಡುತ್ತೇನೆ. ಈವೊತ್ತು ನಮ್ಮ ಕರ್ನಾಟಕ ರಾಜ್ಯದಲ್ಲಿ ತೆರಿಗೆಯ ಭಾರ ದಿಂದ ಎಷ್ಟೋ ಜನ ನಿರುನ್ಮೋಗಿಗಳಾಗುತ್ತಿದ್ದಾರೆ. ಅವರ ವಿಷಯದಲ್ಲಿ ತಾವು ಎಚ್ಚರಿಕೆ ವಹಿಸಬೇಕಾಗುತ್ತದೆ. ಈವೊತ್ತಿನ ದಿವಸ ನಮ್ಮ ದೇಶಕ್ಕೆ ಹಾಗೂ ನಮ್ಮಲ್ಲಿಗೂ ಬೇಕಾಗಿರತಕ್ಕಂಥ ಮೂರು ಉಪಯೋಗಗಳು. (೧) ವಿದ್ಯುಚ್ಛಕ್ತಿ ಉತ್ಪಾದನೆ (೨) ಕೈಗಾರಿಕೆ ಮತ್ತು (೩) ನಮ್ಮ ದೇಶದಲ್ಲಿ ೮೦ ಭಾಗ ಇರತಕ್ಕಂಥ ರೈತರಿಗೆ ಬೇಕಾಗಿರತಕ್ಕಂಥಾ ಉತ್ಪಾದನೆಯ ವಸ್ತುಗಳು ಇದರ ಜೊತೆಗೆ ಇನ್ನೂ ಬಹುಮುಖ್ಯವಾಗಿ ಬೇಕಾಗಿರತಕ್ಕಂಥಾದ್ದು ನೀರಾವರಿ ಸೌಲಭ್ಯ. ಅದುದರಿಂದ ಈ

ನೀರಿನ ವಿಷಯದಲ್ಲೂ ಕೂಡ ಸಾಕಷ್ಟು ನೀವು ಹೆಚ್ಚಿನ ಆದ್ಯತೆ ಕೊಟ್ಟಿಲ್ಲ ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ವೊಟ್ಟು ವೊಡಲನೆಯದಾಗಿ ಹೇಳಬೇಕಾದರೆ ವಿದ್ಯುಚ್ಛಕ್ತಿ ಉತ್ಪಾದನೆಯಲ್ಲಿ ಕರ್ನಾಟಕ ರಾಜ್ಯ ಒಂದಾನೊಂದು ಕಾಲದಲ್ಲಿ ಮುಂದುವರಿದಿತ್ತು. ಯಾವುದೇ ಕೈಗಾರಿಕೆಗಳು ಇಲ್ಲಿಗೆ ಬಂದರೆ ಕರ್ನಾಟಕ ರಾಜ್ಯದಲ್ಲಿ ವಿದ್ಯುತ್ ಬೇಕಾದಷ್ಟು ದೊರೆಯುತ್ತದೆ ಎಲ್ಲಾ ಕೈಗಾರಿಕೆಗಳನ್ನು ಅಲ್ಲೇ ಮಾಡಬೇಕು ಅನ್ನುವ ಆಸೆಯಿಂದ ಹೊರಗಿನ ಜನ ಬರುತ್ತಿದ್ದರು. ಆದರೆ ಈವೊತ್ತಿನ ದಿವಸ ನಮ್ಮ ರಾಜ್ಯದ ಪರಿಸ್ಥಿತಿ ಏನು ಅನ್ನುವುದು ತಮಗೆ ಗೊತ್ತಿದೆ. ನಮ್ಮ ರಾಜ್ಯದಲ್ಲಿ ವಿದ್ಯುತ್ ಆಭಾವದಿಂದ ಬಹಳಷ್ಟು ಕೈಗಾರಿಕೆಗಳು ನಿಂತು ಹೋಗಿವೆ. ಈ ಬಗ್ಗೆ ಸಾಕಷ್ಟು ವಿದ್ಯುತ್ ಉತ್ಪಾದನೆಯನ್ನು ತೀವ್ರವಾಗಿ ಮಾಡುವ ಹಾಗೆ ಸರ್ಕಾರದವರು ತಕ್ಕ ಕಾರ್ಯಕ್ರಮಗಳನ್ನು ಕೈಗೊಳ್ಳಬೇಕೆಂದು ಹೇಳುತ್ತೇನೆ. ನಮ್ಮ ಕರ್ನಾಟಕ ರಾಜ್ಯದಲ್ಲಿ ಸಾಕಷ್ಟು ವಿದ್ಯುತ್ ಅನ್ನು ಉತ್ಪಾದನೆ ಮಾಡಿದರೆ ಇಲ್ಲಿರತಕ್ಕಂಥಾ ಜನಗಳಿಗೆ ನಿರ್ದೋಷ ಪದವೀಧರರಿಗೆ ಉದ್ಯೋಗ ಸಿಗುವುದಲ್ಲದೆ ನಮಗೆ ಆದರಿದ ಸಾಕಷ್ಟು ಹಣವೂ ಸಹ ಬರುತ್ತದೆ. ಅಲ್ಲದೆ ನಮ್ಮ ರಾಜ್ಯದಲ್ಲಿ ಈ ವಿದ್ಯುತ್ ಉತ್ಪಾದನೆಯನ್ನು ಜಾಸ್ತಿ ಮಾಡಿದರೆ ನೀವು ಏನೇನೂ ತೆರಿಗೆಗಳನ್ನು ಹಾಕಬೇಕೆಂದಿದ್ದೀರೋ ಆ ತೆರಿಗೆಗಳನ್ನು ಹಾಕದೇ ಇದ್ದರೂ ಸಹ ನಮ್ಮ ರಾಜ್ಯದ ಆರ್ಥಿಕ ಪರಿಸ್ಥಿತಿ ಸುಧಾರಣೆಯಾಗುತ್ತದೆ ಎನ್ನುವ ಮಾತನ್ನು ನಾನು ಹೇಳಬಯಸುತ್ತೇನೆ. ನಮ್ಮ ರಾಜ್ಯದಲ್ಲಿ ಈವೊತ್ತು ವಿದ್ಯುತ್ ಉತ್ಪಾದನೆ ಮಾಡುತ್ತಾ ಇಲ್ಲ ಅಂತಲ್ಲ. ಮಾಡುತ್ತೇವೆ. ಆದರೆ ಬಳಕೆದಾರರಿಗೆ ಬೇಕಾಗಿರತಕ್ಕಂಥಾದ್ದು ಒಂದು ದಿವಸಕ್ಕೆ 30 ಮಿಲಿಯನ್ ಯೂನಿಟ್ಸ್, ನಾವು ವಿದ್ಯುತ್ ಉತ್ಪಾದನೆ ಮಾಡತಕ್ಕಂಥಾದ್ದು ಬರೇ 20 ದಶಲಕ್ಷ ಯೂನಿಟ್ಸ್ ಮಾತ್ರ. ಇನ್ನೂ 10 ದಶಲಕ್ಷ ಯೂನಿಟ್ಸ್ ಅಷ್ಟು ವಿದ್ಯುತ್ ಈವೊತ್ತು ಕೊರತೆ ಇದೆ. ಇಲ್ಲಿ ತಯಾರಾಗತಕ್ಕಂಥಾ ವಿದ್ಯುತ್ ಸಾಕಾಗದೆ ಪರರಾಜ್ಯಗಳಿಂದ ಅಂದರೆ ತಮಿಳುನಾಡು, ಕೇರಳ, ಮಹಾರಾಷ್ಟ್ರ ಮತ್ತು ಆಂಧ್ರಪ್ರದೇಶ ಈ ರಾಜ್ಯಗಳಿಂದ ಸುಮಾರು 10 ಲಕ್ಷ ಯೂನಿಟ್ಸ್ ಅಷ್ಟನ್ನೂ ಪ್ರತಿ ದಿವಸವೂ ತರಿಸಿಕೊಳ್ಳುತ್ತಿದ್ದೇವೆ. ಅವರಿಗೆ ಈ ಸರ್ಕಾರ ಪ್ರತಿದಿವಸ 0 ಕೋಟಿ 20 ಲಕ್ಷ ರೂಪಾಯಿಯನ್ನೂ ತರಬೇಕಾಗುತ್ತದೆ. ಈವೊತ್ತು ನಮ್ಮ ರಾಜ್ಯದಲ್ಲಿ ಈ ವಿದ್ಯುತ್ ಉತ್ಪಾದನೆಯಲ್ಲಿ ಬಹಳ ಹಿಂದುಳಿದಿದ್ದೇವೆ. ಈವೊತ್ತಿನ ದಿವಸ ಕೇಂದ್ರ ಸರ್ಕಾರದ ಯೋಜನೆಗಳು ಏನು ಇವೆ ಅವನ್ನೂ ಕೂಡ ನಾವು ಸರಿಯಾಗಿ ಜಾರಿಗೆ ತಂದಿಲ್ಲ. ಕಾರಣ ಕೇಳಿದರೆ ಹಣಕಾಸಿನ ಪರಿಸ್ಥಿತಿ ಅಂತ ಹೇಳುತ್ತೀರಿ. ಅನೇಕ ಯೋಜನೆಗಳನ್ನು ಜಾರಿ ಮಾಡದೇ ನಿಲ್ಲಿಸಿದ್ದೀರಿ. ಇವರಿಂದ ನಮ್ಮ ಕರ್ನಾಟಕ ರಾಜ್ಯಕ್ಕೆ ಬಹಳಷ್ಟು ಹಾನಿಯಾಗಿದೆ. ಇದನ್ನು ತಡೆಗಟ್ಟಬೇಕಾದರೆ ಮಾನ್ಯ ಮಂಖ್ಯಮಂತ್ರಿಗಳು ಯಾವುದೇ ರೀತಿಯಲ್ಲಾದರೂ ಕೂಡ ಕೇಂದ್ರ ಸರ್ಕಾರದಿಂದಾಗಲಿ ಅಥವಾ ಪರರಾಷ್ಟ್ರದಿಂದಾಗಲಿ ಈ ವಿದ್ಯುತ್ ಉತ್ಪಾದನೆಗೆ ಸಾಕಷ್ಟು ಫಣವನ್ನೂ ಖರ್ಚು ಮಾಡಿ ವಿದ್ಯುತ್ ಉತ್ಪಾದನೆ ಮಾಡಿದರೆ ಇನ್ನೂ 2-3 ವರ್ಷದಲ್ಲಿ ಈ ಖರ್ಚು ಮಾಡಿದ 0ರಷ್ಟು ಹಣವನ್ನು ತೆಗೆಯಬಹುದು. ಆಮಾಗ ನಮ್ಮ ಆರ್ಥಿಕ ಪರಿಸ್ಥಿತಿಯೂ ಸಹ ಸರಿಹೋಗುತ್ತದೆ. ನಿರ್ದೋಷ ಸಮಸ್ಯೆಯೂ ಬಗೆಹರಿಯುತ್ತದೆ. ಸಾಕಷ್ಟು ಜನ ಕರ್ನಾಟಕ ರಾಜ್ಯಕ್ಕೆ ಬಂದು ನೆಲೆಸಿ ಕೈಗಾರಿಕೆಗಳನ್ನು ಮಾಡಿ ನೆಲೆಸುತ್ತಾರೆ. ಈಗ ಯಾರನ್ನಾದರೂ ಸಹ ಕರ್ನಾಟಕ ರಾಜ್ಯಕ್ಕೆ ಬನ್ನಿ ಕೈಗಾರಿಕೆಯನ್ನು ಸ್ಥಾಪನೆ ಮಾಡಿ ಎಂದು ಕೇಳಿದರೆ ಇಲ್ಲಿ ವಿದ್ಯುತ್ ಇಲ್ಲ, ಬೇಡ ನಾವು ಆಂಧ್ರಕ್ಕೆ ಹೋಗುತ್ತೇವೆ, ಕೇರಳಕ್ಕೆ ಹೋಗುತ್ತೇವೆ ಎಂದು ಹೇಳುತ್ತಾರೆ. ತಾವು ಇದನ್ನು ತಡೆಗಟ್ಟುವ ಹಾಗೆ ಮಾಡಬೇಕು. ಈ ಸಂದರ್ಭದಲ್ಲಿ ಇನ್ನೊಂದು ವಿಷಯವನ್ನು ತಮ್ಮ ಗಮನಕ್ಕೆ ತರಬಯಸುತ್ತೇನೆ. ಸನ್ಮಾನ್ಯ ಮುಖ್ಯಮಂತ್ರಿಗಳನ್ನು ಈ ಬಡ್ಡೆಟ್ ಅಧಿವೇಶನದಲ್ಲಿ ಹತ್ತಾರು ಸಲ ಈ ಬೇಡಿಯೋಜನೆ ಬಗ್ಗೆ ಕೇಳಿಕೊಂಡಿದ್ದರೂ ಕೂಡ ಇನ್ನೂ ಆಗಿಲ್ಲ. ಈ ಯೋಜನೆಗೆ ಕೇಂದ್ರದಿಂದ ಅನುಮತಿ ಸಿಕ್ಕಿದೆ. ಆದರೂ ಕೂಡ ಇದನ್ನು ಸ್ವೀಕರಿಸಿ ಮಾಡಿದ್ದಾರೆ. ಆದುದರಿಂದ ಇದರ ಬಗ್ಗೆ ತಜ್ಞರ ಒಂದು ಸಮಿತಿ ಮಾಡಿದ್ದರು, ಅವರು ಇದನ್ನು ತೆಗೆದುಕೊಳ್ಳಬೇಕೇ ಬೇಡವೇ ಎನ್ನುವುದರ ಬಗ್ಗೆ 3 ತಿಂಗಳಲ್ಲಿ ಒಂದು ರಿಪೋರ್ಟ್ ಕೊಡಬೇಕು ಅಂತ ಮಾಡಿದರು. 3 ವರ್ಷವಾದರೂ ಕೂಡ ಅದರ ವರದಿ ಇನ್ನೂ ಬಂದಿಲ್ಲ. ಇದಾರಿ ಕೋಟಿ ರೂಪಾಯಿ ಯೋಜನೆ. ಇದರಲ್ಲಿ 200 ಮಿಲಿಯನ್ ಯೂನಿಟ್ಸ್‌ನಷ್ಟು ವಿದ್ಯುತ್ ಅನ್ನು ಉತ್ಪಾದನೆ ಮಾಡಬಹುದು. ಆಮಾಗ ವಿಜಯನಗರ ಸ್ಪೀಲ್ ಪ್ಲಾಂಟ್ ಆಗಲಿ, ಭದ್ರಾವತಿ ಪೇಪರ್ ಮಿಲ್ ಯಾವುದೇ ಕೈಗಾರಿಕೆಗೆ ಆಗಲಿ ಅಲ್ಲಿಗೆ ವಿದ್ಯುತ್ ಕೊರತೆಯನ್ನು ನಿವಾರಣೆ ಮಾಡಬಹುದು. ವಿಜಯನಗರ ಸ್ಪೀಲ್ ಪ್ಲಾಂಟ್ ಅನ್ನು ಇಲ್ಲಿ ಸ್ಥಾಪನೆ ಮಾಡುತ್ತೇವೆಂದು ಅನೇಕ ಸಾರಿ ಹೇಳಿಕೊಂಡು ಬರುತ್ತಿದ್ದಾರೆ. ಆದರೆ ನಮಗೆ ಇಲ್ಲಿ ವಿದ್ಯುತ್ ಕೊರತೆ ಇರುವುದರಿಂದ ಕಷ್ಟವಾಗಿದೆ, ಕರ್ನಾಟಕ ರಾಜ್ಯದ ಹಿತದೃಷ್ಟಿಯಿಂದ ಮಾನ್ಯ ಮಂಖ್ಯಮಂತ್ರಿ,

ಗಳಲ್ಲಿ ನಾನು ಮನವಿ ಮಾಡಿಕೊಳ್ಳುವುದೇನೆಂದರೆ ಏನಾದರೂ ಮಾಡಿ ಈ ವಿದ್ಯುತ್ ಉತ್ಪಾದನೆಗೆ ಹೆಚ್ಚಿನ ಆದ್ಯತೆ ಕೊಟ್ಟು ನಿವಾರಣೆ ಮಾಡಿದರೆ ಅದರಿಂದ ರಾಜ್ಯದ ಜನರಿಗೆ ಹೆಚ್ಚಿನ ಅನುಕೂಲವಾಗುತ್ತದೆ. ಎಂದು ಈ ಸದನದ ಮುಖಾಂತರ ಹಾಗೂ ಮಾನ್ಯ ಅಧ್ಯಕ್ಷರ ಮುಖಾಂತರ ಕೇಳಿಕೊಳ್ಳುತ್ತೇನೆ.

ಇನ್ನೊಂದು ಸಂತೋಷದ ಸಂಗತಿ ಏನೆಂದರೆ ನ್ಯೂಕ್ಲಿಯರ್ ಪವರ್ ಒಂದನ್ನು ನಮ್ಮ ಕರ್ನಾಟಕದಲ್ಲಿ ಮಾಡಬೇಕೆಂದು ಒಂದು ಸ್ಥಳವನ್ನು ಆಯ್ಕೆ ಮಾಡಿದ್ದಾರೆ, ಇದು ಅದಷ್ಟು ಜಾಗ್ರತೆಯಾಗಿ ಕಾರ್ಯರೂಪಕ್ಕೆ ಬರಬೇಕು ಎಂದು ಹೇಳುತ್ತೇನೆ. ಈವೊತ್ತು ದಕ್ಷಿಣ ಇಂಡಿಯಾದಲ್ಲಿ ಇದಕ್ಕಾಗಿ ಒಂದು ಗ್ರಿಡ್ ಮಾಡಿದ್ದಾರೆ. ಕರ್ನಾಟಕ, ಅಂಧ್ರಪ್ರದೇಶ, ಕೇರಳ ಮತ್ತು ತಮಿಳುನಾಡು ಸೇರಿ ಒಂದು ವಲಯವನ್ನಾಗಿ ಮಾಡಿದ್ದಾರೆ. ಕೇರಳ, ಅಂಧ್ರಪ್ರದೇಶ ಮತ್ತು ಮಹಾರಾಷ್ಟ್ರ ಇವುಗಳಲ್ಲಿ ವಿದ್ಯುತ್ ಹೆಚ್ಚಾಗಿ ಇದೆ. ಅವರಿಂದ ನಾವು ಅನುಕೂಲವನ್ನು ಪಡೆಯುತ್ತಿದ್ದೇವೆ. ಈ ಗ್ರಿಡ್ ಮಾಡಿದ ಉದ್ದೇಶ ಎಲ್ಲಿ ವಿದ್ಯುತ್ ಉತ್ಪಾದನೆ ಜಾಸ್ತಿ ಇದೆ ಅಲ್ಲಿಂದ ಸರಬರಾಜು ಮಾಡಿಕೊಳ್ಳಬೇಕೆನ್ನುವ ಉದ್ದೇಶ. ಆದರೆ ನಮ್ಮಲ್ಲಿ ನಾಕಷ್ಟು ವಿದ್ಯುತ್ ಅನ್ನು ತಯಾರು ಮಾಡಿದರೆ ಮತ್ತೊಬ್ಬರನ್ನು ಅವಲಂಭಿಸುವ ಹಾಗಿಲ್ಲ. ನಮ್ಮ ರಾಜ್ಯದಲ್ಲೇ ಸಾಕಷ್ಟು ವಿದ್ಯುತ್ ಅನ್ನು ತಯಾರು ಮಾಡಬೇಕೆನ್ನುವ ಪ್ರಯತ್ನ ನಡೆಯುತ್ತಾ ಇದೆ. ಇದು ನಮ್ಮ ಕರ್ತವ್ಯ ಎಂದು ತಿಳಿದು ಅದನ್ನು ಕಾರ್ಯರೂಪಕ್ಕೆ ತರುವ ಹಾಗೆ ತಾವು ಮನಸ್ಸು ಮಾಡಬೇಕೆಂದು ನಾನು ಬಯಸುತ್ತೇನೆ.

ಇನ್ನೊಂದು ವಿಷಯ ಏನೆಂದರೆ ಈವೊತ್ತು ತಾವು ಮೋಟಾರ್ ವೆಹಿಕಲ್ಸ್ ಮೇಲೆ, ಮೆಟಿಡಾರ್ ಮೇಲೆ, ಟೂರಿಸ್ಟ್ ಮೇಲೆ ತೆರಿಗೆಗಳನ್ನು ಹಾಕಿದ್ದೀರಿ. ಕರ್ನಾಟಕ ರಾಜ್ಯಕ್ಕೆ ಹೆಚ್ಚು ಆದಾಯ ಬರತಕ್ಕಂಥಾ ಬಾಬುಗಳು ಎಕ್ಸೈಜ್ ಇಲಾಖೆ, ಇನ್‌ಕಂಟ್ಯಾಕ್ಟ್ ಇನ್ನೂ ಕೆಲವು ಇವೆ. ಆ ಇಲಾಖೆಗಳಲ್ಲಿ ಹೆಚ್ಚಿನ ಉದ್ಯೋಗದ ಅವಕಾಶಗಳೂ ಇವೆ. ಆದರೆ ಅವುಗಳನ್ನು ನಾವು ಸರಿಯಾದ ರೀತಿಯಲ್ಲಿ ಉಪಯೋಗಿಸಿಕೊಂಡಿಲ್ಲ. ನಮ್ಮ ರಾಜ್ಯದಲ್ಲಿ ಇಂತಹಂಥಾ ಅನುಕೂಲ ಇನ್ನೆಲ್ಲೂ ಇಲ್ಲ. ನಾನು ನಿಮ್ಮೊಬ್ಬರ ಬಗ್ಗೆ ಹೇಳುತ್ತಾ ಇಲ್ಲಿ ಮೊದಲಿನ ಸರ್ಕಾರವೇ ಆಗಲಿ, ಈಗಿನ ಸರ್ಕಾರವೇ ಆಗಲಿ ಯಾವ ಸರ್ಕಾರವೇ ಆಗಲಿ ನಮ್ಮ ರಾಜ್ಯದಲ್ಲಿ ಯಾವುದಕ್ಕೆ ಹೆಚ್ಚಿನ ಆದ್ಯತೆ ಕೊಡಬೇಕೋ ಅದಕ್ಕೆ ಕೊಟ್ಟಿಲ್ಲ ಎನ್ನುವ ಮಾತನ್ನು ನಾನು ಬಹಳ ವಿಷಾದದಿಂದ ಹೇಳುತ್ತೇನೆ. ತಮಗೆ ಒಂದು ಉದಾಹರಣೆ ಹೇಳುವುದಾದರೆ ಈ ನೀರಿನಿಂದ ವಿದ್ಯುತ್ ಉತ್ಪಾದನೆ ಮಾಡಿದರೆ ಬಹಳ ಕಡಿಮೆ ಬೆಲೆ ಬೀಳುತ್ತದೆ, ಸುಮಾರು ಒಂದು ಯೂನಿಟ್‌ಗೆ ೧೦-೧೨ ಪೈಸೆ ಆಗಬಹುದು. ಥರ್ಮಲ್ ಪವರ್‌ನಿಂದ ಮಾಡಿದರೆ ಒಂದು ಯೂನಿಟ್‌ಗೆ ೫೦-೬೦ ಪೈಸೆ ಆಗುತ್ತದೆ. ಹಾಗೆಯೇ ನ್ಯೂಕ್ಲಿಯರ್ ಪವರ್‌ನಿಂದ ಉತ್ಪಾದನೆ ಮಾಡಿದರೆ ಒಂದು ಯೂನಿಟ್‌ಗೆ ೧ ರೂಪಾಯಿ ಅಥವಾ ೧-೨೦ ಆಗಬಹುದು. ಕಲ್ಲಿದ್ದಲಿನಿಂದಲೂ ಮಾಡಬಹುದು. ಥರ್ಮಲ್ ಪವರ್‌ಗೆ ಕಲ್ಲಿದ್ದಲು ಬೇಕಾಗುತ್ತದೆ. ಅದಕ್ಕೆ ಸಾಕಷ್ಟು ಕಲ್ಲಿದ್ದಲು ಸಿಕ್ಕುವುದಿಲ್ಲ. ನೀರನ್ನು ಉಪಯೋಗಿಸಿಕೊಂಡು ಮಾಡಿದರೆ ಬೆಲೆಯೂ ಕಡಿಮೆಯಾಗುತ್ತದೆ ಅದರಿಂದ ೧೦೦೦ ಮೆಗಾವಾಟ್ಸ್‌ನಷ್ಟು ವಿದ್ಯುತ್ ಉತ್ಪಾದನೆ ಮಾಡಬಹುದು. ರಾಜ್ಯದಲ್ಲಿರತಕ್ಕಂಥಾ ಎಲ್ಲಾ ನದಿಗಳ ಉಪಯೋಗವನ್ನು ತೆಗೆದುಕೊಂಡು ಸಣ್ಣ ಸಣ್ಣ ನದಿಗಳನ್ನೂ ತೆಗೆದುಕೊಂಡು ಪವರ್ ಪ್ಲಾಂಟ್ ಮಾಡುವುದಾದರೆ ನಮ್ಮ ರಾಜ್ಯದಲ್ಲಿ ವಿದ್ಯುತ್ ಉತ್ಪಾದನೆಯ ಭಯ ಇರುವುದಿಲ್ಲ. ಸುಮಾರು ೭ ಸಾವಿರದಿಂದ ೮ ಸಾವಿರದವರೆಗೆ ಮೆಗಾವಾಟ್ಸ್ ಅಷ್ಟು ವಿದ್ಯುತ್ ಉತ್ಪಾದನೆ ಮಾಡಬಹುದು. ಅವಾಗ ನಮ್ಮ ರಾಜ್ಯದಲ್ಲಿ ಈಗ ಇರುವುದಕ್ಕಿಂತ ೧೦ ರಷ್ಟು ಕೈಗಾರಿಕೆಗಳನ್ನು ಇಲ್ಲಿ ಸ್ಥಾಪನೆ ಮಾಡಬಹುದು.

೫-೩೦ ಪಿ. ಎಂ.

ಇಲ್ಲಿ ನಿರ್ದೋಷಿಗಳೂ ವಿದ್ಯಾರ್ಥಿ ಅವರಿಗೆ ಕೆಲಸ ಕೊಡಬಹುದು. ಏನು ಇವತ್ತು ಬೆಣ್ಣೆ, ತುಪ್ಪ ಮುಂತಾದವುಗಳ ಮೇಲೆ ತೆರಿಗೆ ಹಾಕಿದ್ದಾರೆ ಅದನ್ನು ತೆಗೆದು ನಮ್ಮಲ್ಲಿ ಅರ್ಥಿಕ ಪರಿಸ್ಥಿತಿಯನ್ನು ಉತ್ತಮಪಡಿಸಬಹುದು. ಆದರೆ ನಾವು ಈ ವಿಚಾರದಲ್ಲಿ ಬಹಳ ಹಿಂದಳಿದ್ದೇವೆ ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ವಿದ್ಯುಚ್ಛಕ್ತಿ ಕಾಳಿಯಲ್ಲಿ ಸುಮಾರು ೬ ತಿಂಗಳಲ್ಲಿ ಉತ್ಪತ್ತಿಯಾಗುತ್ತಿತ್ತು, ಸೂಪರ್‌ನಲ್ಲಿ ೫೦ ಮೆಗಾವಾಟ್ಸ್ ಕೊಡ ೩ ತಿಂಗಳಲ್ಲಿ ಬರುತ್ತಿತ್ತು. ಏನು ಉತ್ಪತ್ತಿ ಮಾಡಿದರೂ ಕೊಡಬೇಡಿ ಜಾಸ್ತಿ ಇರುವುದರಿಂದ ಬಹಳ ಅಥಾವ ಇದೆ. ಅದಕ್ಕೋಸ್ಕರವೇ ಬೇಡ್ತಿ ಯೇಜನಿಯಾಗಲಿ,

ಕಾಳಿ ಸೆಕೆಂಡ್ ಸ್ಟೇಜ್ ಆಗಲಿ ಅದಕ್ಕೆ ಕೇಂದ್ರ ಸರ್ಕಾರದಿಂದ ಅನುಮತಿ ದೊರೆತಿದೆ, ರಾಯಚೂರು ಥರ್ಮಲ್ ಪವರ್‌ಹೌಸ್, ಸೆಕೆಂಡ್ ಸ್ಟೇಜ್, —ಇದಕ್ಕೆ ಅನುಮತಿ ಕೊಟ್ಟಿದ್ದಾರೆ. ಕೂರ್ಗಿನಲ್ಲಿರತಕ್ಕ ಬರಪೊಳಿಯಿಂದ ವಿದ್ಯುಚ್ಛಕ್ತಿ ತಯಾರು ಮಾಡಬಹುದು, ೧೨೦೦ ಮೆಗಾವಾಟ್ ಬರುತ್ತದೆ. ಇವೆಲ್ಲದರ ಬಗ್ಗೆ ತನಿಖೆ ಪಡೆಸಿ ಒಟ್ಟಿಗೆ ತೆಗೆದುಕೊಂಡು ಪ್ರಾರಂಭ ಮಾಡಿದರೆ ನಮಗೆ ಯಾವರೀತಿಯ ವಿದ್ಯುಚ್ಛಕ್ತಿ ತೊಂದರೆ ಬರುವುದಿಲ್ಲ. ಮತ್ತು ಬಹಳ ಒಳ್ಳೆಯ ಯೋಜನೆ ಒಂದು ಇದೆ. ಸನ್ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದ್ದಾರೆ. ತಮಿಳುನಾಡು ಮತ್ತು ಕರ್ನಾಟಕಕ್ಕೆ ಇರುವಂಥ ಕಾವೇರಿ ವಾಟರ್‌ ಡಿಸ್ಟ್ರಿಬ್ಯೂಟ್‌ನ್ನು ಅತಿ ಶೀಘ್ರವಾಗಿ ತೀರ್ಮಾನ ಮಾಡುತ್ತೇವೆಂದು ಹೇಳಿದ್ದಾರೆ. ಆದರೆ ಕಾವೇರಿ ನದಿಯಲ್ಲಿರತಕ್ಕ ನೀರಿನ ಸಂಬಂಧದಲ್ಲಿ ಏನು ನಮಗೂ ಅವರಿಗೂ ಪೈಪೋಟಿ ಅದನ್ನು ತೀರ್ಮಾನ ಮಾಡಿ ತಮಿಳುನಾಡು ಮತ್ತು ಕರ್ನಾಟಕ ಇವೆರಡೂ ಜಾಯಿಂಟ್‌ ವೆಂಚರ್‌ನಲ್ಲಿ ಪವರ್‌ ಪ್ರಾಜೆಕ್ಟ್‌ ಮಾಡಬಹುದು. ನಾರಾರು ವರ್ಷಗಳಿಂದ ಇರತಕ್ಕಂಥ ಕರ್ನಾಟಕದ ಯೋಜನೆ, ಇದನ್ನು ಕಾರೈರೂಪಕ್ಕೆ ತಂದು ಹೋಗೇನಕಲ್‌—ಮೇಕೆದಾಟುವಿನಲ್ಲಿ ಪವರ್‌ ಪ್ರಾಜೆಕ್ಟ್‌ ಮಾಡಿದರೆ ೧೨೦೦ ಮೆಗಾವಾಟ್‌ ಬರುತ್ತದೆ. ಇವತ್ತಿನದಿವಸ ನಮ್ಮ ಕರ್ನಾಟಕ ರಾಜ್ಯದಲ್ಲಿ ಏನು ವಿದ್ಯುಚ್ಛಕ್ತಿ ಉತ್ಪಾದನೆಯಾಗುತ್ತಿದೆ ಅದರಲ್ಲಿ ೮೦ ಭಾಗ ಅಲ್ಲಿಂದಲೇ ವಿದ್ಯುಚ್ಛಕ್ತಿ ಬರುತ್ತದೆ. ಆಗ ನಮ್ಮಲ್ಲಿರತಕ್ಕಂಥ ಎಲ್ಲಾ ಕಷ್ಟಗಳನ್ನೂ ನಿವಾರಣೆಮಾಡಬಹುದು ಎಂದು ಹೇಳುತ್ತೇನೆ.

ಇನ್ನು ಬಡ್ಡೆಟ್‌ನಲ್ಲಿ ಬಡವರಿಗೆ, ವೀಕರ್‌ ಸೆಕ್ಷನ್‌ಗೆ ಏನು ಭಾಗ್ಯಜ್ಯೋತಿ ಕೊಡುತ್ತೇವೆ ಎಂದು ಹೇಳಿದ್ದೀರಿ, ಇದರ ವಿಷಯದಲ್ಲಿ ಸಾಕಷ್ಟು ಆದ್ಯತೆಕೊಟ್ಟಿಲ್ಲ. ರೂರಲ್‌ ಡೆವಲಪ್‌ಮೆಂಟ್‌ನಲ್ಲಿ ಹಣ ರೀಎಂಬರ್ಸ್‌ ಆಗಿಲ್ಲ ಅಥವಾ ಕೆ.ಇ.ಬಿ.ಗೆ ಕೊಟ್ಟಿಲ್ಲ. ಆದುದರಿಂದ ಇದರ ಬಗ್ಗೆ ಗಮನಕೊಟ್ಟು ಹೆಚ್ಚಿನ ರೀತಿಯಲ್ಲಿ ಬಡವರಿಗೆ ಭಾಗ್ಯಜ್ಯೋತಿ ಕೊಡಬೇಕು ಎಂದು ಹೇಳುತ್ತೇನೆ. ಅಲ್ಲದೆ ಹರಿಜನ-ಗಿರಿಜನರ ಹ್ಯಾಮ್‌ಲೆಟ್‌ ಏನಿದೆ ಅವೆಲ್ಲಕ್ಕೂ ವಿದ್ಯುಚ್ಛಕ್ತಿ ಕೊಡಬೇಕು. ಈ ಯೋಜನೆಯನ್ನು ಸಾಕಷ್ಟು ಪೂರ್ಣಮಾಡಿ ಜನರಿಗೆ ಬೆಳಕು ಕೊಡಬೇಕು ಎಂದು ನಾನು ಸರ್ಕಾರವನ್ನು ಕೇಳಿಕೊಳ್ಳುತ್ತಾ ಇದ್ದೇನೆ ಮತ್ತು ನೀರಾವರಿ ಯೋಜನೆಗಳಿಗೆ ಇವತ್ತು ಆದ್ಯತೆ ಕೊಟ್ಟಿದ್ದಾರೆ. ೧೨೦೦ ಕೋಟಿ ರೂಪಾಯಿಗಳನ್ನು ೭ನೇ ಯೋಜನೆಯಲ್ಲಿ ಕೊಟ್ಟಿದ್ದಾರೆ, ಆದರೂ ಕೂಡ ಇದು ಸಾಲದು. ಕರ್ನಾಟಕ ರಾಜ್ಯದ ಬಗ್ಗೆ ಹೇಳಿದರೆ ನಮ್ಮ ಮನಸ್ಸಿಗೆ ಸ್ವಲ್ಪ ನೋವಾಗಬಹುದು. ಏಕೆಂದರೆ ಕರ್ನಾಟಕ ರಾಜ್ಯದಲ್ಲಿ ಪ್ರಾಜೆಕ್ಟ್‌ಗಿಂತ ಮೊದಲು ಏರ್‌ ಕಂಡೀಷನ್‌ ಬಂಗಲೆ, ಗೆಸ್ಟ್‌ ಹೌಸ್‌ ಮೊದಲು ಇರಬೇಕು. ಆದರೆ ತಮಿಳುನಾಡಿನಲ್ಲಾಗಲಿ, ಆಂಧ್ರಪ್ರದೇಶದಲ್ಲಾಗಲಿ, ಕೇರಳದಲ್ಲಾಗಲಿ ಎಷ್ಟು ನೀರಿದೆ ಅಷ್ಟನ್ನೂ ಉಪಯೋಗಿಸಿ ಮೊದಲು ನೀರಾವರಿ ಸೌಲಭ್ಯ ಒದಗಿಸುತ್ತಾರೆ. ನಮ್ಮಲ್ಲಿ ಬಹಳಷ್ಟು ನೀರಿದ್ದರೂ ಕೂಡ ಸರಿಯಾದ ರೀತಿಯಲ್ಲಿ ಉಪಯೋಗಿಸುತ್ತಾ ಇಲ್ಲ ಎನ್ನತಕ್ಕ ಮಾತು ಇದೆ. ಇವೆಲ್ಲದರ ಬಗ್ಗೆ ಯೋಜನೆಮಾಡಿ ತಾವು ಒಹಳ ತೀವ್ರಗತಿಯಿಂದ ನೀರಾವರಿಗೆ ಹೆಚ್ಚಿನ ಗಮನ ಕೊಡಬೇಕು, ಈಗ ೧೦೦೦ ಕೋಟಿ ಕೊಟ್ಟಿರತಕ್ಕಂಥಾದ್ದು ಬಹಳ ಕಡಿಮೆ ಇದೆ. ನಮ್ಮ ಕರ್ನಾಟಕ ರಾಜ್ಯದಲ್ಲಿ ಕ್ಷಾಮದ ದವಡೆಯಲ್ಲಿರತಕ್ಕಂಥ ಪ್ರದೇಶಗಳು ಅಂದರೆ ಚಿತ್ರದುರ್ಗ, ಕೋಲಾರ, ತುಮಕೂರು, ಗಂಗೆಗಲ್, ಬಜಾಪುರ, ಬಳ್ಳಾರಿ, ಮಾನ್, ಮುಖ್ಯ ಮಂತ್ರಿಗಳು ಅಪ್ಪರಭದ್ರ, ಪ್ರಾಜೆಕ್ಟ್‌ನ್ನು ಬಡ್ಡೆಟ್‌ನಲ್ಲಿ ಸೇರಿಸಿದ್ದಾರೆ. ಇದಕ್ಕೆ ಏನಾದರೂ ಮಾಡಿ ಪರದೇಶದಿಂದ ಸಾಲ ತಂದು ಈ ಕಾರ್ಯವನ್ನು ಮಾಡುತ್ತೇವೆ ಎಂಬ ನಂಬಿಕೆ ಕೊಟ್ಟಿದ್ದಾರೆ. ಇದರಿಂದ ಸುಮಾರು ೧೭ ಲಕ್ಷ ಎಕರೆಗೆ ನೀರಾವರಿ ಯಾಗುತ್ತದೆ. ೧೫ ವರ್ಷಗಳಿಂದ ಅಲ್ಲಿ ಮಳೆ ಬಂದಿಲ್ಲ, ಸಾಕಷ್ಟು ಜನ ವಲಸೆ ಹೋಗಿದ್ದಾರೆ. ೧೦೦ ಎಕರೆ ಜಮೀನು ಇದ್ದರೂ ಹಳ್ಳಿಯ ರೈತರ ಹತ್ತಿರ ಒಂದು ಜೀಲ ಜೋಳ ಇರುವುದಿಲ್ಲ; ಮುಖ್ಯ ಮಂತ್ರಿಗಳು ಮತ್ತು ಕೇಂದ್ರದ ಸಚಿವರೂ ಸಾಕಷ್ಟು ಆದ್ಯತೆ ತೆಗೆದುಕೊಂಡಿದ್ದಾರೆ. ಎಷ್ಟೇ ಕಷ್ಟವಾದರೂ ಈ ಕೆಲಸವನ್ನು ಮಾಡಿಕೊಡಬೇಕು, ಅಲ್ಲಿರತಕ್ಕ ಜನಗಳ ಜೀವನ ಮುಟ್ಟುವನ್ನು ಸುಧಾರಿಸಬೇಕು ಎಂದು ವ್ಯಾಜ್ಯ ಅಧ್ಯಕ್ಷರ ಮುಖಾಂತರ ಮುಖ್ಯ ಮಂತ್ರಿಗಳನ್ನು ಕಳಕಳಿಯಿಂದ ಕೇಳಿಕೊಳ್ಳುತ್ತಾ ಇದ್ದೇನೆ. ಇವತ್ತಿನದಿವಸ ನಾನು ಪ್ಯಾನ್‌ಗೋಸ್ಟರ ಹೆಚ್ಚು ಹಣವನ್ನು ಖರ್ಚು ಮಾಡುತ್ತಾ ಇದ್ದಾರೆ, ಅದರಿಂದ ಏನೂ ಉತ್ಪತ್ತಿ ಬರುತ್ತಾ ಇಲ್ಲ. ಅದನ್ನು ಕಡಿಮೆ ಮಾಡಬೇಕು. ಹೆಚ್ಚು ಹಣವನ್ನು ಉತ್ಪತ್ತಿ ಯಾಗುವಂಥ ಕೈಗಾರಿಕೆಗಾಗಲಿ, ನೀರಾವರಿಗಾಗಲಿ, ವ್ಯವಸಾಯೋತ್ಪನ್ನಕ್ಕಾಗಲಿ, ಉತ್ಪತ್ತಿ ಮಾಡತಕ್ಕಂಥ ಯಾವುದಕ್ಕೇ ಆಗಲಿ ಆದ್ಯತೆ ಕೊಡಬೇಕು ಎಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇವತ್ತು ಟ್ಯಾಕ್ಸ್‌ ಹಾಕಿರುವುದನ್ನು ನೋಡಿದರೆ ಅಶ್ವರ್ಯವಾಗುತ್ತದೆ.

ಮೆಟಿಡಾರ್ ವ್ಯಾನ್, ಟೂರಿಸ್ಟ್ ಬಸ್ ಮುಂತಾದವುಗಳಿಗೆ ಹೆಚ್ಚು ಟ್ಯಾಕ್ಸ್ ಹಾಕಿದ್ದಾರೆ, ಇದರಿಂದಾಗಿ ಅವರು ಅವುಗಳನ್ನು ನಡೆಸುವುದಕ್ಕೆ ಆಗುವುದಿಲ್ಲ. ಬ್ಯಾಂಕುಗಳಿಂದ ಸಾಲವನ್ನು ತೆಗೆದುಕೊಂಡು ಮೆಟಿಡಾರ್ ವ್ಯಾನ್‌ಗಳನ್ನು ತೆಗೆದುಕೊಂಡಿರುತ್ತಾರೆ, ಒಂದೂವರೆ ಲಕ್ಷ ರೂಪಾಯಿಯಾಗುತ್ತದೆ. ಮಾನ್ಯ ಸಿಂಧ್ಯೆರವರು ಹೆಚ್ಚು ಟ್ಯಾಕ್ಸ್ ಹಾಕಿ ಒಂದಕ್ಕೆ ಮುಂದಕ್ಕೆ ಹೋಗದಂತೆ ಮಾಡಿದ್ದಾರೆ. ಅದನ್ನು ಮಾರುವುದಕ್ಕೆ ಹೋದರೂ ಯಾರೂ ತೆಗೆದುಕೊಳ್ಳುವುದಿಲ್ಲ, ಬ್ಯಾಂಕ್‌ನವರೂ ಸಾಲ ಬಿಡುವುದಿಲ್ಲ, ಹೀಗಾಗಿದೆ. ಇಷ್ಟು ಕ್ರೂರವಾದ ದೃಷ್ಟಿ ಇರಬಾರದು, ಉಳಿಸಬೇಕಾದರೆ ಬೇರೆದರಲ್ಲಿ ಉಳಿಸಿ, ತಾವು ಪ್ರಯತ್ನ ಮಾಡಿರಿ, ಇವತ್ತು ಸಾವಿರಾರು ಕೆ. ಎಸ್. ಆರ್. ಟಿ. ಸಿ. ಬಸ್‌ಗಳಿವೆ, ಮೂರು, ಮೂರು ಬಸ್‌ಗಳನ್ನು ಒಬ್ಬೊಬ್ಬರಿಗೆ ಕೊಡಿ, ನೀವು ಕೇಳಿದಷ್ಟು ಟ್ಯಾಕ್ಸ್ ಕೊಡುತ್ತಾರೆ, ಒಂದು ಕಾರೂ ಇಟ್ಟು ಮೇನ್‌ಟೆನ್ ಮಾಡುತ್ತಾರೆ. ನಮ್ಮ ಕೈಯಲ್ಲಿ ಅಷ್ಟೊಂದು ಬಸ್ ಇದ್ದರೂ ಆದಾಯ ಬರುವುದಿಲ್ಲ ತೆರಿಗೆ ಭಾರ ಏನು ಜಾಸ್ತಿ ಮಾಡಿದಿರಿ ಅದರಿಂದ ಪ್ರಯೋಜನವಾಗುವುದಿಲ್ಲ. ನಮ್ಮಲ್ಲಿ ಪ್ರಾಮಾಣಿಕತೆ ಇರಬೇಕು. ಅವರು ಪ್ರಾಮಾಣಿಕತೆಯಿಂದ ವರ್ತಿಸಿದರೆ ಸರಿಹೋಗುತ್ತದೆ. ತಮಿಳುನಾಡಿನಲ್ಲಿ ಎರಡು ಡಿವಿಷನ್‌ಗೆ ಒಂದು ಡಿವಿಜನ್ ಮಾಡಿ, ಕಾರ್ಪೊರೇಷನ್ ಮಾಡಿ ಆದಾಯವನ್ನು ತೋರಿಸುತ್ತಾ ಇದ್ದಾರೆ. ಈ ವರ್ಷ ಎಷ್ಟೇ ತೆರಿಗೆ ಜಾಸ್ತಿ ಮಾಡಿದರೂ ಕೂಡ ಮುಂದಿನ ವರ್ಷವೂ ಕೆ. ಎಸ್. ಆರ್. ಟಿ. ಸಿ. ಲಾಸ್ ಆದರೆ ಏನು ಮಾಡುತ್ತೀರಿ. ದಯವಿಟ್ಟು ಒಂದು ಪಾಲಿಸಿ ಮಾಡಿ. ಖಾಸಗಿಯವರಿಗೆ ಕೊಟ್ಟರೆ ತದ್ವಿರುದ್ಧವಾಗಿ ಹೋಗುತ್ತಾರೆ ಎನ್ನುತ್ತಾ ಭಾವನೆ ಇಟ್ಟುಕೊಳ್ಳಬಾರದು. ಎಫಿಷಿಯೆನ್ಸಿಯಿಡದ ಯಾರು ನಡೆಸುತ್ತಾರೆ ? ಎನ್.ಜಿ.ಇ.ಎಫ್. ಫ್ಯಾಕ್ಟರಿಯಲ್ಲಿ ನಷ್ಟವಾಗುತ್ತದೆ ಎಂದರೆ ನನಗೆ ಆತ್ಮರ್ಪಣವಾಗುತ್ತದೆ. ಎ.ಐ.ಎಸ್.ಎಲ್.ನಲ್ಲಿ ವರ್ಷಕ್ಕೆ 21 ಕೋಟಿ ರೂಪಾಯಿ ಲಾಸ್ ಆಗುತ್ತದೆ, ನಮ್ಮಲ್ಲಿ ಎಫಿಷಿಯೆನ್ಸಿ ಇದೆಯೇ ? ಕೈಗಾರಿಕಾ ಮಂತ್ರಿಗಳಾದ ಶ್ರೀಮಾನ್ ಜೆ. ಹೆಚ್. ಪಟೇಲರು. ಯಾವುದಾದರೂ ನಷ್ಟ ಅನುಭವಿಸುತ್ತಿದೆ ಅಂತಹ ಫ್ಯಾಕ್ಟರಿಗಳನ್ನು ಖಾಸಗಿ ಯವರಿಗೆ ಕೊಡುತ್ತೇವೆಂದು ಹೇಳಿದ್ದಾರೆ. ಅದಕ್ಕೆ ಮಾನ್ಯ ಎಂ. ಎಸ್. ಕೃಷ್ಣನ್‌ರವರು ಅಬ್ಬಕ್ಷನ್ ಮಾಡಿದರು. ಹೀಗಾದರೆ ಕಾರ್ಮಿಕರು ಹೇಗೆ ಜೀವಿಸಬೇಕು ? ಕರ್ನಾಟಕದ ಆರ್ಥಿಕ ಪರಿಸ್ಥಿತಿ ಉತ್ತಮವಾಗಬೇಕು ಎಂದು ಹೇಳಿದ್ದಾರೆ. ಇವರು ತತ್ವದ ಮೇಲೆ ನಿಲ್ಲದಂತದ ಮೇಲೆ ಇತರತೃಪ್ತರು, ಇವರು ಅದನ್ನು ಒಪ್ಪುವುದಿಲ್ಲ. ನಮ್ಮ ಕರ್ನಾಟಕದ ಆರ್ಥಿಕ ಪರಿಸ್ಥಿತಿ ಉತ್ತಮಗೊಳ್ಳಬೇಕಾದರೆ ಉತ್ಪತ್ತಿ ಹೆಚ್ಚಾಗಬೇಕು. ಮಂಡ್ಯ ಅಸಿಟೇಟ್ ಫ್ಯಾಕ್ಟರಿ ತೆಗೆದುಕೊಳ್ಳಿ, ಎರಡು ಲಕ್ಷ ರೂಪಾಯಿ ಲಾಸ್ ಅದರೂ ಅದನ್ನು ನಡೆಸುತ್ತಾ ಇದ್ದೇವೆ. ಅದರಲ್ಲಿ ಅರ್ಥ ಏನಿದೆ ? ಅದನ್ನು ಖಾಸಗಿಯವರು ಕೇಳುತ್ತಾ ಇದ್ದಾರೆ. ಒಂದು ಲೀಸ್ ಬೇಸಿಸ್ ಮೇಲೆ ಕೊಟ್ಟು ತೆರಿಗೆ ರೂಪದಲ್ಲಿ ಜನಗಳ ಮೇಲೆ ದಂಡ ಏನು ಹಾಕುತ್ತಿದ್ದಾರೆ ಅದನ್ನು ಕಡಿಮೆ ಮಾಡಬಹುದು. ತೆರಿಗೆ ಹಾಕದೆ ಸರ್ಕಾರ ನಡೆಸಬಹುದು ಎಂದು ನಾನು ಸಲಹೆ ಕೊಡಲಿಕ್ಕೆ ಇಚ್ಛೆಪಡುತ್ತೇನೆ.

ಅಧ್ಯಕ್ಷರ. 'ಮಾದಿಬೇರ್ಡಿನಲ್ಲಿ, ಆಗ್ರೋ ಇಂಡಸ್ಟ್ರಿನಲ್ಲಿ ಸಾಕಷ್ಟು ನಷ್ಟ ಆಗಿದೆ. ಅಲ್ಲಿ ಏತಕ್ಕಾಗಿ ನಷ್ಟ ಆಗುತ್ತಿದೆ ಎನ್ನುವುದು ನನಗೆ ಅರ್ಥವಾಗುತ್ತಿಲ್ಲ. ಅಲ್ಲಿ ಸರಿಯಾಗಿ ಮ್ಯಾನೇಜ್‌ಮೆಂಟ್ ಮಾಡಲಿಕ್ಕೆ ಬರುವುದಿಲ್ಲವೋ, ಅವರಿಗೆ ಜವಾಬ್ದಾರಿ ಗೊತ್ತಿಲ್ಲವೋ ನನಗೆ ಅರ್ಥವಾಗುತ್ತಿಲ್ಲ. ಖಾಸಗಿಯವರಿಗೆ ಕೊಟ್ಟರೆ ಸಂತೋಷ, ನಮ್ಮ ಕರ್ನಾಟಕ ರಾಜ್ಯದಲ್ಲಿರತಕ್ಕ ಜನರ ಜೀವನ ಮಟ್ಟ ಸರಿಹೋಗಬೇಕಾದರೆ ಯೋಜನೆಗಳಿಗೆ ಹಣ ಬರಬೇಕೆಂದು ಹೇಳುತ್ತೀರಿ. ಖಾಸಗಿಯವರಿಗೆ ಕೊಟ್ಟು ಕ್ಯಾಪಿಟಲ್ಸ್, ಕಂಟ್ರಿ ಮಾಡಬೇಕೆಂದು ನನ್ನ ಹೆದ್ದೇಶ ಇಲ್ಲ. ನಮ್ಮ ದೇಶದಲ್ಲಿ ಸೋಷಿಯಲಿಸಮ್ ಬಗ್ಗೆ ಮೊದಲಿನಿಂದಲೂ ರಾಮ್ ಪೆನೋಹರ್ ಲೋಹಿಯಾ ಅವರು ಮಾತನಾಡುತ್ತಿದ್ದರು. ಅವರು ಹೋದ ಮೇಲೆ ಅದು ಕಾಣಿಸುತ್ತಿಲ್ಲ. ಸೋಷಿಯಲಿಸಮ್ ವಿಚಾರ ನಾನು ಹೇಳುವುದರಿಂದ ಮಾನ್ಯ ಬಂಗಾರಪ್ಪ ನವರಿಗೆ ಬೇಜಾರಾಗಬಹುದು. ಆದರೂ ನಾನು ಇದ್ದಂಥ ವಿಚಾರವನ್ನು ಹೇಳಲಿಕ್ಕೆ ಇಷ್ಟಪಡುತ್ತೇನೆ. ರಾಮ್ ಪೆನೋಹರ್ ಲೋಹಿಯಾ ಇದ್ದಾಗ ಮಾತ್ರ ಸೋಷಿಯಲಿಸಮ್ ಇತ್ತು ಅವರು ಹೋದ ಮೇಲೆ ಸೋಷಿಯಲಿಸಮ್ ಹೋಗಿದೆ ಎಂದು ನನ್ನ ಭಾವನೆ. ನನ್ನ ವ್ಯವಸಾಯ ಇಲಾಖೆಯಲ್ಲಿ ಸುಮಾರು 20 ಕೋಟಿ ರೂಪಾಯಿ ಇಂಟರೀಮ್ ಬಡ್ಡಿಯಲ್ಲಿ ಕೊಟ್ಟಿದ್ದರು. ಈಗ ಅದನ್ನು ಕಡಿಮೆ ಮಾಡಿ 12 ಕೋಟಿ ರೂಪಾಯಿ ಏನೋ ಕೊಟ್ಟಿದ್ದಾರೆ. ವ್ಯವಸಾಯ ಕ್ಷೇತ್ರ ಬಹಳ ಮುಂದುವರಿಯಬೇಕಾಗಿರುವುದರಿಂದ ಅದಕ್ಕೆ ಹೆಚ್ಚಿನ ಹಣ ಕೊಟ್ಟರೆ ಒಳ್ಳೆಯದು. ಇಂಟರೀಮ್ ಬಡ್ಡಿಯಲ್ಲಿ ಏನು ಹಣ ಕೊಟ್ಟಿದ್ದರೂ ಅಷ್ಟು ಹಣವನ್ನಾದರೂ ಇಡಬೇಕೆಂದು ಸನ್ಮಾನ್ಯ ಮುಖ್ಯ ಮಂತ್ರಿಗಳಲ್ಲಿ ಕೇಳಿ

ಕೊಳ್ಳುತ್ತೇನೆ. ಇನ್ನು ಜನಳಿ ಉದ್ಯಮಗಳ ವ್ಯಾಪಾರಸ್ಥರಿಗೆ ಒಂದು ಪರ್‌ಸೆಂಟ್‌ನಿಂದ ಎರಡು ಪರ್‌ಸೆಂಟ್‌ಗೆ ಏರಿಸಿದ್ದೀರಿ. ಅದೇ ಪಕ್ಕದ ರಾಜ್ಯಗಳಾದ ಆಂಧ್ರಪ್ರದೇಶ ಮತ್ತು ತಮಿಳುನಾಡಿನಲ್ಲಿ ಒಂದು ಪರ್‌ಸೆಂಟ್ ಇದೆ. ಇದರಿಂದ ತೊಂದರೆ ಏನಾಗುತ್ತದೆಂದರೆ ಗ್ರಾಹಕರೆಲ್ಲರೂ ಪಕ್ಕದ ರಾಜ್ಯಕ್ಕೆ ಹೋಗಿ ತಮಗೆ ಬೇಕಾದಂಥ ವಸ್ತುಗಳನ್ನು ಕೊಂಡುಕೊಳ್ಳುತ್ತಾರೆ. ನಮ್ಮ ಕರ್ನಾಟಕ ರಾಜ್ಯದಲ್ಲಿ ಆಗತಕ್ಕ ವ್ಯವಹಾರ ನಿಂತುಹೋಗುತ್ತದೆ. ಇದರಿಂದ ಸರ್ಕಾರಕ್ಕೆ ನಷ್ಟವಾಗುತ್ತದೆ. ಇದರಿಂದ ನಮ್ಮ ಸರ್ಕಾರಕ್ಕೆ ೨೦೦-೩೦೦ ಕೋಟಿ ರೂಪಾಯಿ ನಷ್ಟವಾಗುತ್ತದೆಂದು ಭಾವಿಸಿದ್ದೇನೆ. ಆದ್ದರಿಂದ, ನಮ್ಮಲ್ಲಿಯೂ ಸಹ ೨ ಪರ್‌ಸೆಂಟ್‌ಗೆ ಟ್ಯಾಕ್ಸ್ ಏರಿಸಿರತಕ್ಕದ್ದನ್ನು ೧ ಪರ್‌ಸೆಂಟ್‌ಗೆ ಇಳಿಸಬೇಕೆಂದು ಕೇಳಿ ಕೊಳ್ಳುತ್ತೇನೆ. ನಮ್ಮ ರಾಜ್ಯದಲ್ಲಿಯೇ ವ್ಯವಹಾರ ಆಗಬೇಕೆಂಬ ಅಭಿಲಾಷೆ ತಮಗೆ ಇದ್ದರೆ ಟ್ಯಾಕ್ಸ್ ರೇಟನ್ನು ಇಳಿಸಬೇಕೆಂದು ಹೇಳುತ್ತೇನೆ. ತಮಗೆ ಈ ಸಂದರ್ಭದಲ್ಲಿ ಒಂದು ಉದಾಹರಣೆ ಕೊಡಬೇಕೆಂದರೆ ಒಂದು ಜೊತೆ ಟೈರು ಪಕ್ಕದ ರಾಜ್ಯದಿಂದ ತಂದರೆ ನಮಗೆ ಇನ್ನೂರು ರೂಪಾಯಿ ಉಳಿತಾಯವಾಗುತ್ತದೆ. ಕರ್ನಾಟಕದಿಂದ ತಮಿಳುನಾಡಿಗೆ, ಆಂಧ್ರಕ್ಕೆ ಬಸ್ಸುಗಳಲ್ಲಿ ಬೇಕಾದಷ್ಟು ಜನ ಹೋಗುತ್ತಿರುತ್ತಾರೆ. ಅವರಿಗೆ ೫೦ ರೂಪಾಯಿ ಕೊಟ್ಟು ಕಳುಹಿಸಿ ಅವರ ಕಡೆಯಿಂದ ತರಿಸಿದರೆ ನಮಗೆ ನೂರೈವತ್ತು ರೂಪಾಯಿ ಉಳಿತಾಯವಾಗುತ್ತದೆ. ಈ ರೀತಿ ಆಗುವುದರಿಂದ ನಮ್ಮ ಸರ್ಕಾರಕ್ಕೆ ಟ್ಯಾಕ್ಸ್ ರೂಪದಲ್ಲಿ ಬರತಕ್ಕದ್ದು ತಾವೇ ಕಳೆದುಕೊಳ್ಳುತ್ತೀರಿ. ಇದರ ಬಗ್ಗೆ ಮಾನ್ಯ ಮಂತ್ರಿಗಳೂ ಅರ್ಥಮಾಡಿಕೊಳ್ಳಬೇಕು. ನಮ್ಮ ದೇಶ ಭಾರತ ದೇಶ, ನಾವೆಲ್ಲರೂ ಎಲ್ಲಾ ಪ್ರಾಂತ್ಯಗಳಲ್ಲೂ ಸಲೀಸಾಗಿ ಓಡಾಡಬಹುದು ಇಂಥ ಸಂದರ್ಭದಲ್ಲಿ ನಮ್ಮ ರಾಜ್ಯದಲ್ಲಿ ೨ ಪರ್‌ಸೆಂಟ್ ನೀತಿ ಇಟ್ಟಿರತಕ್ಕದ್ದು ನನಗೆ ಬಹಳ ದುಃಖವಾಗಿದೆ. ಆದ್ದರಿಂದ ಇದರ ಬಗ್ಗೆ ಸರ್ಕಾರ ಗಮನದರಿಸಿ ಸರಿಪಡಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಇನ್ನು ನಮ್ಮ ಟೆಕ್ಸ್ಟೈಲ್ ಪಾಲಿಸಿ ಬಗ್ಗೆ ಕೇಂದ್ರ ಸರ್ಕಾರ ಏನು ಅನೌನ್ಸ್ ಮಾಡಿದೆ ಅದರ ಬಗ್ಗೆ ನಮ್ಮ ನಾಯಕರಾದ ಬಂಗಾರಪ್ಪ ನವರು, ವೀರಪ್ಪ ಮೊಯಿಲಿಯವರು ಹೇಳಿದ್ದಾರೆ. ಅದೇ ರೀತಿ ಬೇರೆ ಸದಸ್ಯರು ಪಾಲಿಸಿ ಚೆನ್ನಾಗಿದೆ ಎಂದು ಹೇಳಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇದರ ಬಗ್ಗೆ ನಾನು ಮಾತ್ರ ಹೇಳುವುದಿಲ್ಲ. ಕೇಂದ್ರದ ಟೆಕ್ಸ್ಟೈಲ್ ಪಾಲಿಸಿ ಬಗ್ಗೆ ಕಾರ್ಮಿಕ ಮಂತ್ರಿಗಳಾದ ಡಿ. ಮಂಜುನಾಥ್ ಅವರು ಸಂಪೂರ್ಣವಾದಂಥ ಬೆಂಬಲವನ್ನು ವ್ಯಕ್ತಪಡಿಸಿದ್ದಾರೆ. ಆದ್ದರಿಂದ ನಾವು ಮುಖ್ಯ ಮಂತ್ರಿಗಳ ಮಾತನ್ನು ನಂಬುವುದೋ ಅಥವಾ ರಾಜ್ಯ ಸರ್ಕಾರದ ಬೇರೆ ಮಂತ್ರಿಗಳು ನಂಬುವುದೋ ಗೊತ್ತಾಗುತ್ತಿಲ್ಲ.

“The Karnataka Labour Minister Sri Manjunath has welcomed the Union Government's new Textile Policy which were severely assailed by the Chief Minister Mr. Ramakrishna Hegde”.

ಶ್ರೀ ಎ. ಲಕ್ಷ್ಮೀಸಾಗರ್.—ಅದು ಏನು ಎಂದು ಗೊತ್ತಾಗುತ್ತದೆ.

ಶ್ರೀ ಪಂಪಾಪತಿ.—ಲೇಬರ್ ಮಿನಿಸ್ಟರ್ ಹೇಳಿರುವುದು ಟೆಕ್ಸ್ಟೈಲ್ ಲೇಬರ್ ಬಗ್ಗೆ ಹೇಳಿರಬೇಕೆಂದು ಕಾಣುತ್ತದೆ.

ಶ್ರೀ ಜಿ. ಹೆಚ್. ಅಶ್ವತ್ಥರಡಿ.—ಇವೊತ್ತು ಸಿಂಡಿಕೇಟ್ ಯಾರನ್‌ನಲ್ಲಿ ಬಟ್ಟೆ ತಯಾರು ಮಾಡುವುದರಿಂದ ನಮಗೆ ಅನುಕೂಲವಾಗಬಹುದು, ಸುಲಭ ದರದಲ್ಲಿ ಒಳ್ಳೆಯ ಬಟ್ಟೆ ಸಿಕ್ಕಬಹುದು, ಆದರೆ ಈಗ ಕೇಂದ್ರ ಸರ್ಕಾರದ ಮಂತ್ರಿಗಳು ಟೆಕ್ಸ್ಟೈಲ್ ಪಾಲಿಸಿ ಬಗ್ಗೆ ಮಾಡಿದ್ದಾರೆ. ಅದರಲ್ಲಿ ನನಗೆ ಸ್ವಲ್ಪ ವ್ಯತ್ಯಾಸ ಕಾಣುತ್ತಿದೆ. ನಾನು ಕಾಂಗ್ರೆಸ್ ಅಥವಾ ಜನತಾ ಎಂದು ಹೇಳುತ್ತಿಲ್ಲ. ನಮ್ಮ ದೇಶದ ದೃಷ್ಟಿಯಿಂದ ನಿಜವಾದ ವಿಚಾರ ಹೇಳಲಿಕ್ಕೆ ಇಷ್ಟಪಡುತ್ತೇನೆ. ಮೊದಲನೆಯದಾಗಿ ಆರೋಗ್ಯ ದೃಷ್ಟಿಯಿಂದ ಇದು ಒಳ್ಳೆಯದಲ್ಲ ಇನ್ನು ಎರಡನೆಯದಾಗಿ ಹೇಳಬೇಕೆಂದರೆ ಮಳೆ ಬರಬೇಕಾದರೆ ನಾವು ಹೆಚ್ಚು ಹೆಚ್ಚು ಕಾಡನ್ನು ಬೆಳೆಸಬೇಕು ಇವೊತ್ತು ಕಾಡು ಇಲ್ಲದೇ ಮಳೆ ಬಂದಿಲ್ಲ ಎನ್ನುವುದು ಜನಜನಿತವಾದ ಮಾತಾಗಿದೆ. ಆದ್ದರಿಂದ, ಇನ್ನು ಮುಂದೆ ಯಾವುದೇ ಫೈಬರ್ ಕಾರ್ಖಾನೆಗಳಿಗೆ ಲೈಸೆನ್ಸ್ ಕೊಡಬಾರದು. ತಾವು ಏನಾದರೂ ಲೈಸೆನ್ಸ್ ಕೊಟ್ಟಿದ್ದೇ ಆದರೆ ಅವರು ಕಾಡನ್ನು ಬರಿದು ಮಾಡಿ ಬಿಡುತ್ತಾರೆ. ಎಲ್ಲಿ ಕಾಡು ಇರುವುದಿಲ್ಲ, ಅಲ್ಲಿ ಕ್ಷಾನಂ ಬರುತ್ತದೆ. ಆದ್ದರಿಂದ, ಇದರ ಬಗ್ಗೆ ಒಂದು ಸ್ವಲ್ಪ ಪಾಲಿಸಿ ಚೇಂಜ್ ಮಾಡಬೇಕೆಂದು ಮಾನ್ಯ ಮುಖ್ಯ ಮಂತ್ರಿಗಳಿಗೂ, ಕೇಂದ್ರ ಸರ್ಕಾರದ ಮಂತ್ರಿ

ಗಳಿಗೂ ಒಂದು ಪತ್ರವನ್ನು ಬರೆದಿದ್ದೇನೆ. ನಮ್ಮ ದೇಶದಲ್ಲಿ ರೈತರು ಬೆಳೆದರತಕ್ಕ ಹತ್ತಿ ಬೇಕಾದಷ್ಟು ಇದೆ. ಅದನ್ನು ಕೇಳುವವರು ಇಲ್ಲ. ಪ್ರಪಂಚದಲ್ಲೇ ನಮ್ಮ ದೇಶದ ಹತ್ತಿಯ ಬಟ್ಟೆ ಬಗ್ಗೆ ಒಳ್ಳೆಯ ಹೆಸರು ಇದೆ. ಇದೊಂದು ಹತ್ತಿ ಬೆಳೆಯತಕ್ಕ ರೈತರಿಗೆ ಆರ್ಥಿಕ ದೃಷ್ಟಿಯಿಂದ ಒಳ್ಳೆಯದು ಎಂದು ನನ್ನ ಭಾವನೆ. ಬಳ್ಳಾರಿ ಮತ್ತು ರಾಯಚೂರು ಜಿಲ್ಲೆಯ ಕೆಲವು ಕಡೆಗಳಲ್ಲಿ ೧೦ ಲಕ್ಷ ಕ್ವಿಂಟೋಲ್ ಹತ್ತಿ ಇದೆ. ಅದನ್ನು ಯಾರೂ ಕೇಳುತ್ತಾ ಇಲ್ಲ. ಅಲ್ಲಿರತಕ್ಕ ರೈತರ ಬವಣೆಯನ್ನು ಹೇಳಲಿಕ್ಕೆ ಸಾಧ್ಯವಿಲ್ಲ. ತಾವು ಬೇರೆ ಬೇರೆ ಮರಗಳಿಂದ ಬಟ್ಟೆ ತಯಾರು ಮಾಡಲಿಕ್ಕೆ ಹೊರಟರೆ ರೈತರು ಹತ್ತಿ ಬೆಳೆಯುವುದನ್ನೇ ಬಿಡಬೇಕಾಗುತ್ತದೆ. ಆದ್ದರಿಂದ, ಇನ್ನು ಮುಂದೆ ಬೇರೆ ಬೇರೆ ಮರಗಳಿಂದ ಬಟ್ಟೆ ತಯಾರು ಮಾಡತಕ್ಕ ಫ್ಯಾಕ್ಟರಿಗಳಿಗೆ ಲೈಸೆನ್ಸ್ ಕೊಡಬಾರದು. ಹತ್ತಿಯಿಂದ ತಯಾರು ಮಾಡತಕ್ಕದ್ದಕ್ಕೆ ಅವಕಾಶ ಕೊಡಬೇಕು. ಇನ್ನು ಮಾಡರನ್‌ಜೇಷನ್ ಬಗ್ಗೆ ಈಗಾಗಲೇ ನಮ್ಮ ಸ್ನೇಹಿತರು ಹೇಳಿರುವುದರಿಂದ ನಾನು ಆ ಬಗ್ಗೆ ಹೇಳಲಿಕ್ಕೆ ಇಷ್ಟಪಡುವುದಿಲ್ಲ. ಮಾಡರನ್‌ಜೇಷನ್ ಮಾಡುವುದರಿಂದ ತೊಂದರೆಯೇನೂ ಆಗುವುದಿಲ್ಲ. ಇನ್ನು ಸನ್ಮಾನ್ ಮುಖ್ಯ ಮಂತ್ರಿಗಳು ವ್ಯವಸಾಯ ಇಲಾಖೆಯ ಬಗ್ಗೆ ಹೆಚ್ಚು ಗಮನ ಕೊಟ್ಟಿಲ್ಲ. ಇನ್ನು ಡ್ರೈಲಾಂಡ್ ಡೆವಲಪ್‌ಮೆಂಟ್ ಬೋರ್ಡ್ ಎಂದು ಮಾಡಿದ್ದಾರೆ ಅದಕ್ಕೆ ಒಬ್ಬರು ಸಂಬಂಧ ಪಟ್ಟ ಮಂತ್ರಿಗಳು ಇದ್ದಾರೆ ಅದರ ಅದರಲ್ಲಿ ಇಪ್ಪತ್ತಿನವರೆಗೂ ಏನೂ ಕಾಣಿಸುತ್ತಿಲ್ಲ. ಡಿಪ್ಯಾಂಡ್‌ನಲ್ಲಿ ನಾನು ಆ ಬಗ್ಗೆ ಮಾತನಾಡಲಿಕ್ಕೆ ಇಷ್ಟಪಡುತ್ತೇನೆ. ನಮ್ಮ ಕರ್ನಾಟಕ ರಾಜ್ಯದಲ್ಲಿ ೭-೯ ಜಿಲ್ಲೆಗಳಲ್ಲಿ ಡ್ರೈಲಾಂಡ್ ಡೆವಲಪ್‌ಮೆಂಟ್ ಬೋರ್ಡ್ ಎಂದು ಇದೆ. ಕ್ಷಾಮ ಬರತಕ್ಕ ಜಿಲ್ಲೆಗಳು ಅಂದರೆ ೬-೭ ಇಂಚು ಮಳೆ ಬರತಕ್ಕ ಪ್ರದೇಶ ಇಸ್ರೇಲ್‌ನಲ್ಲಿ ೬-೭ ಇಂಚು ಮಳೆ ಬರುವ ಕಡೆಗಳಲ್ಲೂ ಜನರು ಬೆಳೆ ಕ್ಷಿತಿಯೊಂದಿಗಿದ್ದಾರೆ. ಅದರ ಬಗ್ಗೆ ಅಧ್ಯಯನ ಮಾಡಲಿಕ್ಕೆ ಯಾರಾದರೂ ತಜ್ಞರನ್ನು ಕಳುಹಿಸಿಕೊಡಬೇಕೆಂದು ಸಂಬಂಧಪಟ್ಟ ಮಂತ್ರಿಗಳಲ್ಲಿ ಕಳಕಳಿಯಿಂದ ಕೇಳಿಕೊಂಡು ಇಷ್ಟು ಕಾಲ ಮಾತನಾಡಲು ಅವಕಾಶ ಕೊಟ್ಟು ಅಧ್ಯಕ್ಷರಿಗೆ ವಂದಿಸಿ ನನ್ನ ಎರಡು ಮಾತುಗಳನ್ನು ಮಂಗಳಿಸುತ್ತೇನೆ.

ಮಂತ್ರಿಗಳವರ ಹೇಳಿಕೆ

ಕುದುರೆ ಮೋತಿ ಪ್ರಕರಣದ ಬಗ್ಗೆ ವಿಚಾರಣಾ ಸಮಿತಿ

ಅಧ್ಯಕ್ಷರು.—ಈಗ ಮಾನ್ಯ ಸಚಿವರಾದ ಶ್ರೀ ರಾಜಯ್ಯನವರು ಹೇಳಿಕೆ ಮಂಡಿಸುವರು.

ಶ್ರೀ ಬಿ. ರಾಜಯ್ಯ.—ಮಾನ್ಯ ಅಧ್ಯಕ್ಷರೇ ಕುದುರೆಮೋತಿ ಪ್ರಕರಣಕ್ಕೆ ಸಂಬಂಧಿಸಿದಂತೆ ಅಧ್ಯಯನಕ್ಕೆಂದು ರಚಿಸಲಾಗಿರುವ ಸಮಿತಿಯ ವಿವರ ಈ ಮುಂದಿನಂತಿದೆ.

ಸದರಿ ಸಮಿತಿಯು ಪರಿಶೀಲಿಸಬೇಕಾದ ವಿಷಯಗಳು ಈ ಮುಂದಿನಂತಿದೆ

೧. ಕುದುರೆ ಮೋತಿಯಲ್ಲಿ ೧೧-೬-೧೯೮೫ರಂದು ನಡೆದ ದುರ್ಘಟನೆಗಳಿಗೆ ಹಿನ್ನೆಲೆ.
೨. ಕುದುರೆ ಮೋತಿ ಪ್ರಕರಣಕ್ಕೆ ಪೂರ್ವ ಹಾಗೂ ನಂತರ ಪೋಲೀಸರು ತೆಗೆದುಕೊಂಡ ಕ್ರಮಗಳಲ್ಲಿ ಏನಾದರೂ ನ್ಯೂನತೆಗಳಿದ್ದುವೇ; ಇರುವುದೇ?
೩. ಹಾಗೇನಾದರೂ ನ್ಯೂನತೆಗಳಿದ್ದಲ್ಲಿ ಅವುಗಳಿಗೆ ಯಾರು ಜವಾಬ್ದಾರರು?
೪. ಮತ್ತೆ ಇಂತಹ ದುರ್ಘಟನೆಗಳು ನಡೆಯದಂತೆ ಯಾವ ಯಾವ ಕ್ರಮಗಳನ್ನು ತೆಗೆದುಕೊಳ್ಳಬಹುದು?
೫. ಈ ಘಟನೆಗೆ ಸಂಬಂಧಿಸಿದಂತೆ ಸದನದ ಸಮಿತಿಯು ಗಮನಕ್ಕೆ ಬರಬಹುದಾದ ಮತ್ತಾವುದಾದರೂ ವಿಷಯಗಳು.

ಶ್ರೀ ಬಿ. ರಾಜಯ್ಯ.—ನಾನು ಸಂಬಂಧಪಟ್ಟ ಪ್ರಸ್ತಾವವನ್ನು ಮಂಡಿಸುತ್ತೇನೆ.

ರಾಯಚೂರು ಜಿಲ್ಲೆಯ ಕುದುರೆಮೋತಿ ಗ್ರಾಮದಲ್ಲಿ ನಡೆದ ಘಟನೆಗಳ ಬಗ್ಗೆ ಅಧ್ಯಯನ ಮಾಡಲು ಈ ಸದನದ ಕೆಳಕಂಡ ೯ ಜನ ಸದಸ್ಯರು ಹಾಗೂ ವಿಧಾನ ಪರಿಷತ್ತಿನ ಒಬ್ಬಿಗೆ ನಂತರ ವಿಧಾನ ಪರಿಷತ್ತಿನ ೩ ಜನ ಸದಸ್ಯರ ವಿಶೇಷ ಸಮಿತಿಯೊಂದನ್ನು ರಚಿಸಲು ಈ ಸಭೆಯು ನಿರ್ಧಾರ ಕೈಗೊಳ್ಳುತ್ತದೆ. ಮತ್ತು ಸಮಿತಿ ತನ್ನ ವರದಿಯನ್ನು ಹತ್ತು ದಿನಗಳಲ್ಲಿ ಸಭೆಗೆ ಒಪ್ಪಿಸಬೇಕು.